

شیخ فرغلی شہیدؒ: زندگی سے کچھ سبق

عبدالحکیم الکنافی / ترجمہ: محمد ظہیر الدین بھٹی

شیخ محمد فرغلی شہیدؒ کا شمار اخوان المسلمين مصر کے اولین قائدین میں ہوتا ہے۔ آپ عالم و مجاہد اور ایک مثالی داعی تھے۔ آپ کی پوری زندگی جہد مسلسل کا مظہر تھی اور شہادت پا کر حیات جاوداں پائی۔ آپ اخوان کے ان اولیں بچھے شہدا میں سے ہیں جنہیں جمال عبدالناصر کے ابتدائی دور میں شہید کیا گیا۔ آپ کی زندگی میں ایسے پہلو بھی ملتے ہیں جن میں کاریابیاً اور تحریک اسلامی کے مشن کو آگے بڑھانے والے داعیانِ اسلام کے لیے ترکیہ و تربیت اور رہنمائی کا سامان ہے۔ فرغلی شہیدؒ عمر بھراں اصولوں کی پاس داری کرتے رہے حتیٰ کہ راہِ خدا میں اپنا خون دے کر صبر و استقامت اور عزیمت کی ایک عظیم تاریخ رقم کی۔

○ اسلام کے لیے پہل: جامعہ ازہر میں دوران تعلیم ہی، آپ تک غلبہ دین اور احیاے اسلام کی جدوجہد کی دعوت پہنچی۔ آپ نے کسی بھی رکاوٹ اور دشواری کو خاطر میں لائے بغیر اس دعوت پر بلیک کہا اور اس راہ میں ہمیشہ پیش پیش رہے۔ وہ اس اصول کا عملی نمونہ تھے کہ اسلام کی دعوت کو آگے بڑھ کر صرف قبول ہی کیا جائے بلکہ آگے بڑھ کر کام کیا جائے۔ وہ پہلے پہل قاہرہ کی جمیعۃ الحصارۃ الاسلامیۃ کے رکن تھے۔ اس تنظیم کو جب یہ یقین ہو گیا کہ الگ الگ کام کرنے سے بہتر یہ ہے کہ یک جا ہو کر کام کیا جائے تو بالآخر یہ اخوان المسلمين میں شامل ہو گئی۔ فرغلی شہیدؒ اس ابتدائی دور میں تحریک کے نمایاں داعیوں میں شمار ہوتے تھے۔

○ نرم دم گفتگو، گرم دم جستجو: آپ نے احیاے اسلام کے لیے متعین و منظم جدو جہد اور یکسوئی پر بہت سے مضامین لکھے۔ اپنے ایک مختصر مضمون میں وہ لکھتے ہیں: ہم ہمیشہ کام کرنا پسند کرتے ہیں، ہمیں عمل کی دعوت دینا بھی مرغوب ہے، اس لیے کہ عمل ہی مقصد تک پہنچنے کا واحد راستہ ہے، عمل سے ہی ہماری تمام آرزوئیں پوری ہو سکتی ہیں۔ اچھا عمل ہی مکمل خیر ہے، خواہ تھوڑا ہو یا بہت۔ گفتگو جتنی کم ہواتی ہی مفید ہے۔ لمبی گفتگو کو سما متعین یا دنیہیں رکھ سکتے، جب کہ متكلم بھی یکسوئیں رہتا۔ لہذا میں اخوان کے وعظ و ارشاد اور خطاب کرنے والے حضرات سے درخواست کروں گا کہ وہ اپنی تقریروں اور خطبوں کو مختصر کھا کریں۔ سما متعین اگر تھوڑا سین، اسے سمجھ کر عمل کریں تو یہ بہتر ہے۔ مقرر کا اپنی تقریر پر فخر کرنا یا جو کچھ بھی دل میں ہو، اسے بیان کر دینا مفید نہیں ہے کیونکہ سما متعین سب کچھ یا دنیہیں رکھ سکتے۔ لہذا طویل بیان حکمت تبلیغ کے منافی ہے۔

○ عزتِ نفس اور جرأت: الاستاذ حسن البنا اپنی بادا شتوں میں بیان کرتے ہیں: ”الجہاسات البلاح کمپنی کے ذمہ دار حضرات نے اساعیلیہ کی الاخوان سے درخواست کی کہ وہ اپنی جماعت کا کوئی عالمِ دین متعین کریں جو کمپنی کی مسجد میں امامت و خطابت کے فرائض سرانجام دے۔ چنانچہ استاذ فرغلیؒ کو یہ ذمہ داری سونپ دی گئی۔ ان کی امامت و خطابت اور دروسِ قرآن نے کمپنی کے کارکنوں کو بہت زیادہ متاثر کیا۔ چند ہی ہفتوں بعد کمپنی کے ملازمین میں واضح تبدیلی محسوس کی جانے لگی اور ان کا سماجی شعور بہت بلند ہو گیا۔ مگر کمپنی ماکان کو یہ بات پسند نہ آئی۔ انھوں نے یہ سمجھا کہ اگر یہی حال رہا تو یہ مولانا صاحب کمپنی پر حاوی ہو جائیں گے۔ اس کے بعد کسی کے لیے یہ ممکن نہ ہو گا کہ وہ ان کی جدو جہد کو روک سکے، نہ ہی کمپنی ملازمین کو کثروں کرنا ہمارے بس میں رہے گا۔ کمپنی کے سرکردہ لوگوں نے یہ فیصلہ کیا کہ اس طاقت ور عالمِ دین کو مسجد کے فرائض سے سبک دوش کر دیا جائے۔ شیخ فرغلیؒ کو ایک اعلیٰ افسر نے بلا کر کہا کہ: ”مجھے ڈائرکٹر صاحب نے ہدایت کی ہے کہ ہماری کمپنی کو آپ کی خدمات کی مزید ضرورت نہیں اور کمپنی ہی کے کسی ملازم کو آپ کی جگہ پر متعین کرنے کا فیصلہ ہوا ہے۔ ڈائرکٹر صاحب کے حکم کے مطابق یہ ہیں آپ کے اب تک کے بقا یا جات“۔

یہ سن کر شیخ فرغلیؒ نے بڑے سکون سے جواب دیا: ”موسیوفرانسو! میں نے کبھی یہ سوچا بھی

نہیں تھا کہ میں الجباسات اللاح کمپنی کا ملازم ہوں۔ اگر میں نے ایسا سمجھا ہوتا تو میں کبھی اس کے ساتھ کام کرنے کے لیے آمادہ نہ ہوتا۔ میں تو صرف اتنا جانتا ہوں کہ میں اساعلیٰ کی اخوان المسلمون کا ملازم ہوں۔ میں آپ کے بجائے ان سے تنخواہ کا مطالبہ کروں گا۔ مجھے اگر یہ کام چھوڑنا ہوا تو ان سے بات کر کے چھوڑ دوں گا۔ یہ معاملہ چونکہ آپ سے غیر متعلق ہے لہذا میں آپ سے تنخواہ قبول کرتا ہوں نہ بقایا جات لیتا ہوں۔ نہ ہی میں مسجد میں اپنی خدمت کو ترک کروں گا خواہ آپ اس کے لیے طاقت ہی کیوں نہ استعمال کریں۔ ہاں جس جماعت نے مجھے یہاں بھیجا ہے اگر اس کا سربراہ مجھے حکم دے تو میں یہاں سے چلا جاؤں گا۔ وہ صاحب اساعلیٰ میں موجود ہیں۔ آپ ان سے بات کر لیں۔

کمپنی کے لوگ بڑے حیران اور پریشان ہوئے۔ انہوں نے چند روز تک صبر کیا کہ شاید شیخ فرغلی ان سے تنخواہ مانگیں گے۔ مگر شیخ نے اساعلیٰ میں راقم الحروف سے رابطہ کیا۔ ہم نے انھیں کہا کہ وہ اپنے موقف پڑھ لے رہیں اور کسی بھی صورت میں اپنی جگہ نہ چھوڑیں۔ شیخ فرغلی کا موقف درست تھا، اس لیے وہ کمپنی کے ملازم تھے، نہ ان سے تنخواہ لیتے تھے۔ مجبور ہو کر اس کمپنی کی انتظامیہ نے پولیس سے مدد مانگی۔ کمپنی کے ڈائرکٹر "موسیوماہینہ" نے کینال کے منتظم اعلیٰ سے رابطہ کیا، اُس نے اساعلیٰ کے اعلیٰ پولیس افسروں کو حکم دیا کہ وہ اس مہم سے عہدہ برآ ہونے کے لیے طاقت کا استعمال کرے، چنانچہ اعلیٰ پولیس افسروں کی نفری سمیت فیکٹری کے ڈائرکٹر کے پاس پہنچ گیا۔ ہباں سے اُس نے شیخ فرغلی کو طلب کیا۔ آپ مسجد میں تھے۔ آپ نے قاصد کو کہا: مجھے نہ تو پولیس افسر سے ملنے کی ضرورت ہے نہ ڈائرکٹر سے۔ میرا کام تو مسجد میں ہوتا ہے۔ اگر کوئی مجھ سے ملتا چاہتا ہے تو وہ میرے پاس آ جائے۔ یہ جواب سن کر پولیس افسروں کے پاس آیا اور آپ سے کہنے لگا کہ آپ ڈائرکٹر کی بات مان لیجیے اور یہاں کا کام چھوڑ کر واپس اساعلیٰ چلے جائیے۔

شیخ فرغلی نے وہی جواب دیا جو وہ ڈائرکٹر کو اس سے پہلے دے چکے تھے۔

جب یہ خبر کمپنی کے کارکنوں تک پہنچی کہ شیخ فرغلی کو مسجد کی امامت و خطابت سے معزول کرنے کی کوشش ہو رہی ہے تو انہوں نے ایک لمحے کی تاخیر کیے بغیر ہر تال کر دی۔ انہوں نے جلوس نکالا اور جوش و جذبے سے معمور ہو کر شیخ کے حق میں نعرے لگائے۔ پولیس افسر نے جب یہ محسوس کیا

کہ طاقت کا استعمال خطرناک ہو گا تو وہ فوراً وہاں سے اسماعیلیہ چلا گیا۔ یہاں اُس نے مجھ سے رابطہ کیا تاکہ اس مسئلے کا کوئی حل نکل آئے۔ بعد میں، میں نے کمپنی کے ڈائرکٹر سے ملاقات کی اور پوچھا کہ وہ کیوں شیخ کو ہٹانا چاہتے ہیں تو اُس کے پاس اس کے سوا کوئی جواب نہ تھا کہ وہ کوئی ایسا فرد چاہتے ہیں جو ان کی بات مانے۔ اس ڈائرکٹر کی ایک بات مجھے اب تک یاد ہے: ”بہت سے مسلمان قائدین کے ساتھ میری دوستی ہے۔ میں نے الجزاں میں ۲۰۰۳ سال گزارے ہیں، مگر مجھے شیخ فرغلیؒ جیسا شخص کبھی نہیں ملا۔ یہ شیخ تو یہاں ہم پر اس طرح حکم چلاتا ہے جیسے یہ کوئی فوجی جرنیل ہو۔“

○ بلا تاخیر جہاد بالمال: ۱۹۳۸ء میں الدعوه حصص پروجیکٹ تجویز ہوا۔ اس کا مقصد یہ تھا کہ اخوان میں سے جو چاہے رضا کارانہ طور پر اپنا کچھ مال۔۔۔ جو اس کے کل مال کے دسویں حصے سے کم نہ ہو۔۔۔ پیش کرئے تاکہ اس جمع شدہ مال کو دعوتی کاموں پر خرچ کیا جاسکے۔ اخوان نے اس مالی جہاد میں بڑھ کر حصہ لیا۔ پورے مصر میں اسماعیلیہ کے اخوان نے اس معاملے میں پہلی کی۔ ان میں سرفہرست شیخ محمد فرغلیؒ تھے۔

○ ثابت قدمی اور غیر معمولی صبر: برادر عبداللہ عبدالمطلب مازنی نے رسالہ السننی (اشاعت کیم اگسٹ ۱۹۳۸ء) میں لکھا: ”پورٹ سعید میں منعقدہ محفل کے دوران ایک اخوانی نے شیخ فرغلیؒ کو ایک ٹیلی گرام دیا۔ شیخ نے اسے پورے اطمینان سے پڑھا، اور جیب میں ڈال لیا۔ چند لمحوں بعد انھیں خطاب کرنے کی دعوت دی گئی۔ ان کی تقریر کا موضوع تھا: ”دعوت اور اس کی پاکیزگی۔“۔ تقریر موزوں درج ہے۔ اگلے روز المرشد نے ہمیں دوران سفر بتایا کہ اس ٹیلی گرام میں شیخ فرغلیؒ کے اکلوتے بیٹے کی وفات کی خبر تھی۔ کیا ایمان ہے اور کتنا مضبوط و صابر ہے یہ دل۔۔۔“

○ سنجدگی اور احساس ذمہ داری: الاستاذ حسن البنا ۱۹۲۸ء میں اسماعیلیہ میں تشریف لائے۔ وہاں آپ نے رات کو کچھ دیر کے لیے شیخ فرغلیؒ سے ملاقات کی۔ شیخ فرغلیؒ فلسطین کے میدان جنگ کی طرف جانے کے لیے بالکل تیار تھے۔ امام البنا نے ان سے کہا: آپ فخر کے بعد سفر کیجیے اور یہ رات ہمارے ساتھ رہیے۔۔۔ مگر شیخ فرغلیؒ راتوں رات ہی جہاد کے لیے فلسطین کے سفر پر روانہ ہو گئے۔ صبح جب امام البنا کو بتایا گیا تو وہ خوش ہو کر فرماتے تھے۔ ”ذمہ دار مسلمان ایسے ہی ہوتے ہیں۔۔۔“

○ ادب و تواضع: اخوان تاتے ہیں کہ ایک روز شیخ فرغلی کو استاد البتا کی موجودگی میں تقریر کرنے کی دعوت دی گئی۔ امام البتا نے بھی بہت اصرار کیا کہ وہ تقریر کریں۔ اصرار کے بعد انکار تو نہ کر سکے اور کھڑے ہو گئے مگر چپ چاپ۔ اپنے ہونٹ بالکل نہ کھولے حالانکہ وعظ و خطاب میں وہ بے مثال تھے۔ وہ امام البتا کے سامنے تقریر کرنے سے شرما تھے تھے۔ دراصل یہ ان کا ادب و تواضع تھا۔

○ دعوت کرے ساتھ کامل و فاداری اور احترام قیادت: استاد کامل الشریف بیان کرتے ہیں: ”جب حسن الہبی نے مرشد عام مقرر ہوئے تو مجھے یاد ہے کہ شیخ فرغلی ابتدائی دونوں میں ان کے ساتھ مکمل طور پر ہم آہنگ نہ تھے۔ ۱۹۵۲ء میں فوجی انقلاب کی کامیابی، یعنی محمد نجیب کی پہلی وزارت کی تشكیل کے بعد، جمال عبدالناصر کے دفتر میں ایک اجلاس منعقد ہوا۔ شیخ فرغلی اور راقم اس اجلاس میں اخوان کی نمائندگی کر رہے تھے۔ انقلابی حکومت اور اخوان کے مابین کچھ غلط فہمیاں پیدا ہو گئی تھیں۔ اس اجلاس میں شرکت کا مقصد ان غلط فہمیوں کو ڈور کرنا تھا۔ انقلابی حکومت، مرشد عام اور شیخ فرغلی کے مابین اختلاف ڈالنا پاہتی تھی۔ چنانچہ اجلاس کے دوران انقلابیوں نے شیخ کی تعریف شروع کر دی اور فلسطین میں ان کے کارناموں کو بیان کرنے کے بعد مرشد عام پر تنقید کرنے لگے تو شیخ نے فوراً ان کی بات کاٹ دی اور غصب ناک ہو کر کہا: آپ لوگوں کو معلوم ہونا چاہیے کہ جس شخص کے بارے میں آپ اس طرح کی باتیں کر رہے ہیں وہ ہمارا لیڈر ہے اور ہماری جماعت کا سربراہ ہے۔ میں آپ کی ان باتوں کو پوری جماعت کی توہین سمجھتا ہوں اور خاص طور پر اپنی اہانت گردانٹا ہوں۔ اگر اختلافات ڈور کرنے کا آپ کا بھی طریقہ ہے تو پھر آپ اختلافات بڑھانیں گے، کم نہیں کر سکیں گے۔ شیخ کی یہ بات انقلابی فوجی افسروں کو یہ باور کرانے کے لیے کافی تھی کہ ان کے سامنے ایک پُر عزم جواب بیٹھا ہے۔ چنانچہ انھوں نے بات کا رخ دوسرا طرف پھیر دیا۔“

○ اللہ پر یقین و اعتماد: شیخ فرغلی کی زندگی توکل علی اللہ اور خدا کی ذات پر کامل بھروسے کی آئینہ دار تھی۔ اس کی ایک عظیم مثال اس وقت دیکھنے میں آئی جب وہ ۱۹۵۲ء کو چنانی گھاٹ کی طرف بڑھے تو اللہ پر یقین و اعتماد ان کے پُرسکون اور پُوقار چہرے سے عیاں تھا۔

علمی صحافت نے اس وقت کی ان کی حالت کو ان لفظوں میں بیان کیا: ”انہائی سکون، یقین و اعتماد کی حالت میں“۔ ان کی زبان پر صرف یہی کلمات جاری تھے: ”میں موت کے لیے تیار ہوں۔ اللہ سے ملاقات کو خوش آمدیہ“۔

○ حقیقی زهد و ورع: شیخ فرغلی شہید کے زہد و تقویٰ اور دنیا سے بے نیازی کے متعلق محمد عبداللہ الحنفی بیان کرتے ہیں: شہید فرغلیؒ کی سزا موت کے تین دن بعد کی بات ہے کہ اخبار الامرا م نے اپنے پہلے صفحے پر ایک بہت بڑی عمارت کی تصویر شائع کی۔ اس کے سامنے ایک مرسدیز کار کھڑی تھی۔ نیچے یہ عبارت لکھی: یہ فرغلی کا گھر ہے، یہ اس کی کار ہے۔ یہ سب کچھ اس نے فلسطین کے لیے دیے جانے والے چندے سے بنایا۔ ہم یہ سوچ بھی نہیں سکتے تھے کہ حکومت اور اخبار کی انتظامیہ اتنی گھٹیا حرکت بھی کر سکتی ہے۔ میں الحلمیہ میں رہتا ہوں۔ میں نے اخبار لیا اور اپنے گھر کی طرف چل پڑا۔ دکھ اور غم سے میں مذہل حال تھا۔ میرے ساتھ الاسیوط کا ایک بھائی رہتا تھا۔ اُس نے مجھے بتایا کہ تھوڑی دیر کے بعد شیخ فرغلی شہید کا بھائی ابراہیم ہمیں ملنے آ رہا ہے، کیونکہ یہ لوگ بیہاں شیخ کی وصیت اور ان کے کپڑے لینے کے لیے آئے ہوئے ہیں۔ میں شہید کے بھائی اور دیگر اعزاء کی آمد کا انتظار کرنے لگا۔ جب وہ حضرات پہنچ گئے تو میں نے شہید کے بھائی ابراہیم سے وصیت نامہ لے کر پڑھا تو اس میں یہ بات بھی لکھی تھی: ابراہیم! یاد رکھیے کہ مومن کے لیے قید خانہ، خلوت اور اسے ملک یا شہر بر کرنا اس کی سیاحت اور اس کا قتل، شہادت ہے۔ اے ابراہیم! میں نے آپ لوگوں کے لیے کچھ نہیں چھوڑا، اگر مال کی ضرورت پڑے تو اشخ الباقوری کے پاس چلے جانا۔ وہ میرے دوست ہیں۔ وہ آپ کی حاجت کو پورا کرنے کی استطاعت رکھتے ہیں۔۔۔ جس شخص کی یہ وصیت ہوا اس کے بارے میں حکومت کا پروپیگنڈا ایک اوچھی حرکت کے سوا کچھ نہیں۔ (المجتمع، شمارہ ۱۶۳۲)